



نېټه: ۲۱ حمل / ۱۳۹۷

مطبوعاتې اعلامیه

موضوع: د ۵۱ میلیونه امریکایي ډالرو په ارزښت د مخابراتو او معلوماتي تکنالوجی وزارت د ډیجیټل کاسا پروژې مالي قرارداد له نړیوال بانک سره لاسلیک شو.

د مخابراتو او معلوماتي تکنالوجی وزارت د ډیجیټل کاسا پروژې مالي قرارداد چې ټوله بودیجه یې ۵۱ میلیونه امریکایي ډالره کېږي د نړیوال بانک له مسئولینو سره لاسلیک شو چې په راتلونکو پنځو کلونو کې به بشپړ شي او یاده پروژې ه څلور برخې لري:

۱. د کورني او سیمه ایز اتصال لپاره د بیخ بیاو رامنځ ته کول

د دغه برخې هدف د تکنالوجی په برخه کې د خصوصي پانګې اچونې هڅول دي. چې د خصوصي پانګې اچونې له لارې کورني او منطقي اتصال ته پراخوالی ورکوي، عامه او خصوصي بنسټونه په موثر شکل د انټرنیټ پواسطه سره نښلوي. همدارنګه د انټرنیټ قیمتونه راښکته کيږي.

۲. د بریښنايي حکومتولۍ د خدمتونو پراخوالی

په ملي سطحه د معلوماتي تکنالوجی بنسټونه رامنځ ته کول تر څو خلک په اغیز ناک شکل د حکومت له الکترونيکي منابعو څخه ګټه واخلي. چې پدې سره به په هېواد کې د الکترونيکي حکومتولۍ خدمتونه پراخوالی ومومي. د یوه واحد مرکز له لارې په الکترونيکي شکل د عامه خدمتونو وړاندې کول خلکو ته د پام وړ سهولتونه برابروي.

۳. خصوصي سکتور ته د پانګې اچونې لپاره چاپیریال آماده کول

د مخابراتو او معلوماتي تکنالوجی په برخه کې د خصوصي سکتور د پانګې اچونې د جلب په موخه مناسب چاپیریال رامنځ ته کول، تر څو ډیری خلک په اسانه او ارزانه شکل انټرنیټ ته لاس رسی پیدا کړي. ډیجیټلي فعالیتونه پیاوړي کيږي تر څو ځوانان وکولی شي چې ډیجیټلي مارکیټ ته لار پیدا کړي.

۴. د پروژو مدیریت او د دولتي نهادونو پیاوړي کول

د منطقي اتصال په نظر کې نیولو سره په مالي چارو، نظارت، ارزونې، او تدرکاتي فعالیتونو کې ظرفیت لوړونه رامنځ ته کول او همدارنګه د دولتي بنسټونو پیاوړي کول تر څو خپل فعالیتونه په موثر شکل وړاندې کړي.